



ТАТАРСТАН РЕСПУБЛИКАСЫ  
КОНСТИТУЦИЯ СУДЫ  
БИЛГЕЛӘМӘСЕ

«Транспорт салымы турында» 2002 елның 29 ноябрәндәге 24-ТРЗ номерлы Татарстан Республикасы Законының (2005 елның 28 ноябрәндәге 115-ТРЗ номерлы Татарстан Республикасы Законы редакциясендә) 6 статьясындагы 1 пунктының 4 пунктчасы белән үзенә конституциячел хокуклары һәм ирекләре бозылуга карата гражданин Р.Ж. Камалов шикаятен карауга алудан баш тарту турында

Казан шәһәре

2016 елның 28 декабре

Татарстан Республикасы Конституция суды, Рәисе Ф.Г. Хөснетдинов, судьялары Л.В. Кузьмина, Р.Г. Сәхиева, А.А. Хамматова, А.Р. Шакараев составында,

«Татарстан Республикасы Конституция суды турында» Татарстан Республикасы Законының 44 статьясы нигезендә гражданин Р.Ж. Камалов шикаятен алдан өйрәнгәннән соң

**ачыклады:**

1. Татарстан Республикасы Конституция судына «Транспорт салымы турында» 2002 елның 29 ноябрәндәге 24-ТРЗ номерлы Татарстан Республикасы Законының 6 статьясындагы 1 пунктының 4 пунктчасы белән үзенә конституциячел хокуклары һәм ирекләре бозылуга карата гражданин Р.Ж. Камалов шикаяте һәм шуңа өстәмә алынды.

Мөрәжәгать итүче тарафыннан дөгъва белдерелә торган норматив нигезләмә милекләрендә двигателенең егәрлеге 100 ат көченә кадәр (73,55 кВтка кадәр)

автомобильләр булган I һәм II төркем инвалидларына теркәлгән транспорт чаралары салым салынуудан азат ителә дип билгели.

Шикаяттән, аңа өстәмәдән һәм кушымта итеп бирелгән документлар күчермәләреннән аңлашылганча, мөрәжәгать итүче — II төркем инвалиды һәм аның милкендә двигателенең егәрлеге 104,72 ат көченә тигез булган автомобиль бар. Ул Татарстан Республикасы буенча Федераль салым хезмәтенең 4 номерлы районара инспекциясенә үз автомобиленә ташламалы салым салыну мәсьәләсе буенча мөрәжәгать иткән. Ләкин күрсәтелгән салым органы хатыннан аңлашылганча, әлеге ташлама аңа бирелә алмый, чөнки «Транспорт салымы турында» 2002 елның 29 ноябрәндәге 24-ТРЗ номерлы Татарстан Республикасы Законының (2005 елның 28 ноябрәндәге 115-ТРЗ номерлы Татарстан Республикасы Законы редакциясендә) 6 статьясындагы I пункты нигезендә транспорт салымы салынуудан милекләрендә двигателенең егәрлеге 100 ат көченә кадәрге автомобильләр булган I һәм II төркем инвалидлары азат ителә. Шуңа бәйле рәвештә гражданин Р.Ж. Камалов дөгъва белдерелә торган Татарстан Республикасы Законының аерым нормаларын гамәлдән чыгару һәм мораль зыянны компенсацияләү турында дөгъва белән Казан шәһәре Идел бие район судына мөрәжәгать иткән, суд үзенең билгеләмәсе белән әлеге дөгъва гаризасын аңа кире кайтарган.

Мөрәжәгать итүче Татарстан Республикасы закон чыгаручысы тарафыннан заманча автомобильләрнең егәрлеге һәм идарә иткәндә иминлекне арттыру өлешендә техник яктан камилләшүе исәпкә алынмаган дип билгели. Дөгъва белдерелә торган нигезләмә, аның фикеренчә, инвалидлык буенча ташламаларга ия булган автоһәвәскәрләрнең имин йөрү өчен югарырак мөмкинлекле заманча автомобильләр алу хокукларын чикли. Ул милекләрендә двигателенең егәрлеге 100 ат көченнән артырак автомобильләргә ия булган I һәм II төркем инвалидлары транспорт салымын билгеләнгән егәрлектән арткан чикләрдә генә түләргә тиеш һәм бу Татарстан Республикасы Конституциясендә беркетелгән хокукый һәм социаль дәүләт принципларына туры килеп торыр иде дип саный.



Баян ителгәннәр нигезендә гражданин Р.Ж. Камалов Татарстан Республикасы Конституция судыннан «Транспорт салымы турында» 2002 елның 29 ноябрәндәге 24-ТРЗ номерлы Татарстан Республикасы Законының 6 статьясындагы 1 пунктының 4 пунктчасын Татарстан Республикасы Конституциясенә 3, 7, 13, 28 (беренче өләш), 54 (беренче өләш) һәм 58 (икенче өләш) статьяларына туры килми дип тануны сорый.

2. Транспорт салымын түләү буенча ташламаларны кертәп, социаль ярдәм чараларын күрсәтү шартлары һәм тәртибенә бәйле мәсьәләләр Татарстан Республикасы Конституция судының карау предметын тәшкит иткән иде инде, ул 2014 елның 3 июлендәге 59-П номерлы карарында күрсәткәнчә, Татарстан Республикасы Конституциясе, Россия Федерациясе Конституциясе кебек үк, гражданның төрле категорияләренә күрсәтелә торган социаль яклауның конкрет төрләрен һәм күләмнәрен билгеләмәгәнчә күрә, республика закон чыгаручысы, транспорт салымы караган региональ салымнарны түләү буенча ташламаларны да кертәп, социаль ярдәм чараларын күрсәтүгә бәйле мөнәсәбәтләренә жайга салганда билгеле бер карамак ирегәнә ия. I һәм II төркем инвалидларына транспорт салымын түләү буенча ташлама билгеләгәндә, Татарстан Республикасы закон чыгаручысы конкрет транспорт чарасы төре — милекчесе инвалид булган двигатель егәрлеге 100 ат көченә кадәрге (73,55 кВтка кадәр) автомобильдән чыгып аны бирүнең нигезләрен дифференциацияләргә хокуклы булган. Шулай ук вакытта транспорт чарасының төре, шулай ук күрсәтелә торган салым ташламасының күләме дегъва белдерелә торган нормада, сәламәтлеге торышына карап, башка гражданның белән чагыштырганда өстәмә социаль ярдәмгә мохтаж булган гражданның категорияләрен дә, республиканың финанс мөмкинлекләрен дә сыйфатлаучы объектив әһәмиятле критерийларны исәпкә алып билгеләнгән. Әлеге жайга салу салым мөнәсәбәтләре өлкәсендәге тигезлек һәм ярашканлык конституциячел принципларына (Татарстан Республикасы Конституциясенә 28 (беренче һәм икенче өләшләр) һәм 58 статьялары) туры килеп тора, чөнки дегъва белдерелә торган нормада каралган салым ташламасы милекләрендә двигателенең егәрлеге

100 ат көченә кадәр (73,55 кВтка кадәр) автомобильләр булган I һәм II төркем инвалидларының барысына да кагыла, шулай ук кеше һәм гражданның хокукларын һәм ирекләрен кире кагу яки киметү максатларын куймый.

Татарстан Республикасы Конституция судының китерелгән хокукый позициясе үз көчендә кала.

Шулай итеп, гражданин Р.Ж. Камалов мөрәжәгатенең предметы булып аңа карата Татарстан Республикасы Конституция судының үз көчендә калган карары чыгарылган нигезләмә булганга күрә, мөрәжәгать итүченең шикаяте «Татарстан Республикасы Конституция суды турында» Татарстан Республикасы Законының 46 статьясындагы беренче өлешенең 3 пункты нигезендә карауга алына алмый. Транспорт салымы тарифларын үзгәртү турында ул куйган мәсьәләне хәл итү гамәлдәге законнарга үзгәрешләр кертүне күздә тотып, бу исә закон чыгаручы компетенциясенә керә һәм Татарстан Республикасы Конституция судының «Татарстан Республикасы Конституция суды турында» Татарстан Республикасы Законының 3 статьясы белән билгеләнгән вәкаләтләренә карамай.

Баян ителгәннәр нигезендә, «Татарстан Республикасы Конституция суды турында» Татарстан Республикасы Законының 3 статьясына, 46 статьясындагы беренче өлешенең 1 һәм 3 пунктларына, 66 статьясындагы беренче һәм бишенче өлешләренә, 67 статьясындагы беренче һәм икенче өлешләренә, 69, 72 статьяларына, 73 статьясындагы беренче өлешенә таянып, Татарстан Республикасы Конституция суды

#### **билгеләде:**

1. «Транспорт салымы турында» 2002 елның 29 ноябрәндәге 24-ТРЗ номерлы Татарстан Республикасы Законының 6 статьясындагы 1 пунктының 4 пунктчасы белән үзенең конституциячел хокуклары һәм ирекләре бозылуга карата гражданин Р.Ж. Камалов шикаятен карауга алудан баш тартырга, чөнки элегрәк мөрәжәгать итү предметы буенча Татарстан Республикасы Конституция суды тарафыннан үз көчен саклый торган карар чыгарылган, ә

мөрәжәгать итүче куйган мәсьәләне хәл итү Татарстан Республикасы Конституция суды карамагына керми.

2. Бу шикаять буенча Татарстан Республикасы Конституция суды Билгеләмәсе катгый һәм аңа карата шикаять бирелми.

3. Әлеге Билгеләмәнең күчermәсен гражданин Р.Ж. Камаловка һәм Татарстан Республикасы Дәүләт Советына жиbәергә.

4. Әлеге Билгеләмә «Татарстан Республикасы Конституция суды хәбәрләре»ндә басылып чыгарга тиеш.

№ 26-О



Татарстан Республикасы  
Конституция суды